

حافظ ابن حجر عسقلانیؒ

جناب عبدالرشید عراقی صاحب

آٹھویں اور نویں صدی ہجری میں جن باکمال مشاہیر نے دنیائے علم و فضل میں نام روشن کیا۔ ان میں علامہ حافظ ابن حجر عسقلانی کی شخصیت بہت نمایاں اور ممتاز شخصیت رکھتی ہے۔ علوم و فنون کی جامعیت اور مہارت میں ان کی نظیر نہ صرف ان کے محاصرین علماء میں مفقود ہے بلکہ بعد کی صدیوں میں بھی خال خال ایسی شخصیتیں نظر آتی ہیں۔ جو مہارت فنی، بارہ یک بینی، انکتہ بینی، دقیقہ رسی اور ذکاوت و فطانت میں حافظ عسقلانیؒ کی ہم پلہ ہوں۔

نام و نسب | احمد نام، ابو الفضل کنیت اور شہاب الدین لقب مختار۔ پورا نسب نامہ یہ ہے: احمد بن علی بن محمد بن محمد بن علی بن محمود بن احمد بن حجر الکنانی العسقلانی المصریؒ۔ ابن حجر ان کے جدا مجد تھے جیسا کہ نسب نامہ سے پتہ چلتا ہے اور آپ اپنے اس جدا مجد کے نام سے مشہور ہوئے۔ اور آپ کے نام کے ساتھ عسقلانی اور مصری کی نسبت جو ذولابینک کی حیثیت رکھتی ہے۔ ایک زمانہ میں عسقلان فلسطین کا خوبصورت ترین شہر تھا۔ خوبصورتی اور حسن کی بنا پر اسے عروس شام کا خطاب دیا جاتا تھا۔

صاحبِ روایات الجنات نے تلخیص الآثار کے حوالے سے تحریر کیا ہے کہ حضرت حسین رضی اللہ عنہ کا سر بھی اسی شہر میں مدفون ہے۔ مصری کہلاتے جانے کا وجہ یہ ہے کہ مصر ہی آپ کا مولد و منشا ہے۔

تحصیلِ علم کے بعد اسی کے مختلف خطوں میں آپ کا قیام رہا۔ اور آخر اسی سرزمین میں پونڈھاک بھی ہوئے۔

ولادت اور ابتدائی حالات | ۲۳ شعبان ۷۲۳ھ کو مصر میں پیدا ہوئے۔ صغیر سن ہی میں آپ کے والد ماجد کا انتقال ہو گیا تھا۔ جیسا کہ خود فرماتے ہیں۔

”جب میرے والد فوت ہوئے تو میری عمر کے چار سال بھی پورے نہیں ہوئے تھے اور آج مجھے وہ بالکل ایک خیال کی طرح یاد ہیں۔ اتفاقاً یاد آتا ہے کہ انہوں نے کہا۔ میرے لڑکے (ابن حجر) کی کنیت ابو الفضل ہے۔“

حضرت شاہ عبدالعزیز محدث دہلوی (م ۱۲۳۹ھ) لکھتے ہیں: کہ حافظ ابن حجر کے والد کی کوئی اولاد زندہ نہ رہتی تھی۔ اسی شکتہ دلی میں ایک دن مشہور بزرگ شیخ ضاقری (یہ نام ناقابلِ فہم ہے۔ ادارہ) کی خدمت میں حاضر ہوئے۔ شیخ نے دعا کی اور فرمایا کہ تیری پشت سے ایک ایسا لڑکا پیدا ہوگا جو پوری دنیا کو علم کی دنیا سے مالا مال کر دے گا۔ حضرت شاہ صاحب نے یہ بھی لکھا ہے کہ آپ کی تصانیف کی اتنی مقبولیت اور شہرت حضرت شیخ ضاقری کی اس دعا کا نتیجہ ہے۔

حصولِ تعلیم | ابتدائی تعلیم کا آغاز مصر سے کیا۔ سب سے پہلے قرآن پاک حفظ کیا۔ قرآن پاک کے حفظ میں آپ کے استاد شیخ صدر السفطی شارح مختصر التبریزی ہیں اور آپ کا حافظہ غیر معمولی تھا۔ اس لیے ۹ سال کی عمر میں آپ نے قرآن پاک حفظ کر لیا۔ آپ نے تحصیلِ علم کے لیے سفر کا آغاز ۷۲۸ھ میں کیا اور آپ نے تحصیلِ علم کے لیے جن ملکوں کا سفر کیا۔ ان میں حمین، شریفین کے علاوہ اسکندریہ، نابلس، رملہ، غزہ، یمن، قبرص، شام اور حلب وغیرہ شامل ہیں۔ اسی بنا پر آپ کے شیوخ کی تعداد بہت زیادہ ہے۔

۲۰۱ ص ۲۰۱

۱۱۷ ص ۳ جلد ۳

۲۰۲ ص ۲۰۲ . ۱۱۷ ص ۳ جلد ۳

جیسا کہ ابن فہدؒ نے لکھا ہے۔

”ان کے شیوخ کی تعداد بہت زیادہ ہے، جن کو نہ بیان کرنا ممکن ہے

اور نہ شمار کرنا۔“

یہ بھی حافظ ابن حجرؒ کی خوش قسمتی ہے کہ آپ کو اساتذہ و شیوخ کی ایسی منتخب جماعت میسر آئی جس کا ہر فرد اپنے فن میں کتنا بے روزگار تھا۔

امام شوکانی (م ۱۲۵۰ھ) لکھتے ہیں۔

”انہوں نے شیوخ کی ایسی جماعت پائی، جس کا ہر فرد اپنے فن میں مشہور و

ماہر تھا۔“

اور حافظ سناریؒ نے بھی ایسا ہی لکھا ہے کہ انہیں اتنے شیوخ میسر آئے جتنے ان کے

معاصرین میں سے کسی کو نہ مل سکے۔ ان میں ہر فرد بحر العلوم اور اپنے فن میں ماہر و مشہور تھا۔

اساتذہ و شیوخ | حافظ ابن حجرؒ کے اساتذہ و شیوخ کی تعداد بہت زیادہ ہے جیسا کہ ابن فہدؒ نے لکھا ہے کہ ان کے شیوخ کی تعداد اتنی زیادہ ہے کہ ان کا بیان و شمار ممکن نہیں۔

اس لیے حافظ صاحب کے اساتذہ و شیوخ کی قطعی تعداد کا تعین مشکل ہے۔ تراجم درجال کی مختلف کتابوں میں منتشر طور پر نام ملتے ہیں۔ اور ان کے علاوہ حافظ صاحب کے شیوخ کے نام آپ کی تصنیف الدر الکامنہ لایعیان المایۃ الثامنہ میں بھی ملتے ہیں، جن کا انہوں نے ”تشیخنا“ کے لفظ سے ذکر کیا ہے تاہم آپ کے مشہور اساتذہ یہ ہیں:-

۱- شیخ ابو محمد عقیف النشاری (م ۱۱۹۰ھ) ۲- حافظ عمر بن علی بن احمد (م ۱۲۰۴ھ)

۳- امام ابو حفص عمر بن رسلان بن نصیر عسقلانی بلقینی (م ۱۱۸۰ھ) ۴- حافظ عبد الرحیم الشافعی

العراقی ۵- شیخ الاسلام ابو حامد محمد بن ظہیرہ (م ۱۱۸۰ھ) ۶- علامہ ابراہیم بن موسیٰ (م ۱۱۸۰ھ)

۱- ذیل طبقات الحفاظ ص ۳۳۸ -

۲- البدور الطالع ص ۸۸ جلد ۱ -

۳- معارف جلد ص ۱۹۲ -

۷۔ امام ابو طاهر محمد بن یعقوب المجد الفیروز آبادی (م ۱۰۸۷ھ)

حافظ ابن حجر کے یہ سب اساتذہ اپنے وقت کے شیخ، امام اور حجت تھے۔ علم و عمل کا بحر ذخار تھے۔ تفسیر، حدیث، فقہ، اصول فقہ، ادب، لغت، تاریخ، صرف نحو، معقول و منقول میں اپنا ثانی نہیں رکھتے تھے۔ تبحر علمی کے ساتھ جہاد، بے نفسی اور صلاح و تقویٰ میں خاص مقام کے حامل تھے۔ عابد و شرب زندہ دار تھے۔ اتقان، معرفت اور حفظ میں اپنا جواب نہیں رکھتے تھے۔

تلامذہ | حافظ صاحب کے تلامذہ اور مستفیدین کا حلقہ بھی بہت وسیع تھا۔ جس طرح آپ کے اساتذہ کی صحیح تعداد کا پتہ نہیں چل سکا، اسی طرح آپ کے تلامذہ کی فہرست بھی بہت طویل ہے۔ تاہم آپ کے مشہور تلامذہ یہ ہیں:-

۱۔ امام محمد بن عبدالرحمن السنخاوی (م ۱۰۸۳ھ) - ۲۔ امام برہان الدین ابراہیم بن عمر یقاعی (م ۱۰۹۷ھ) - ۳۔ ابن قہدکی (م ۱۱۲۷ھ) - ۴۔ قاضی زکریا بن محمد الانصاری (م ۱۱۲۷ھ)

حافظ صاحب کے یہ تلامذہ بھی اپنے وقت کے امام اور صاحب فن تھے۔ یہ سارے بزرگ علم کا بحر ذخار تھے۔ تفسیر، حدیث، فقہ، اصول فقہ، تاریخ، ادب، رجال، لغت میں اپنا جواب نہیں رکھتے تھے۔ جرح و تعدیل میں ید طولیٰ رکھتے تھے۔

حافظ ابن حجر نے تقریباً ۲۰ سال حدیث، فقہ اور قرآن کا درس دیا اور اس عرصہ میں آپ سے ہزاروں طلبہ نے استفادہ کیا۔

تبحر علمی اور جامعیت | حافظ ابن حجر نے اپنے عہد کے تمام مشہور علمی مراکز اور یگانہ روزگار فضلاء سے کسب فیض کیا تھا اور تحصیل علم میں غیر معمولی محنت کی تھی۔ اس محنت نے نہ صرف آپ کو اپنے عہد بلکہ تاریخ اسلام کا نامور عالم بنا دیا۔ چنانچہ آپ کو حافظ العصر، خاتمہ الحفاظ، امام الائمہ، محی السنۃ، علم الائمۃ الاعلام، فرید الوقت، معجز الزمان اور عمدة المحققین کے خطابات سے نوازا گیا۔

حافظ ابن حجر کی یہ ایک ممتاز خصوصیت ہے کہ انہوں نے جس علم کی طرف توجہ کی اس کو درجہ کمال

تک پہنچا دیا۔ امام ابن فہد لکھتے ہیں کہ "علوم کی تحصیل میں پوری محنت کی اور اس میں انتہا درجہ کی مہارت حاصل کی"۔

چنانچہ آپ نے مختلف فنون مثلاً تفسیر، فقہ، اصول فقہ، تاریخ، ادب اور لغت میں اپنا لوہا منوایا۔ اس کے بعد جب حدیث نبوی کی طرف توجہ کی تو اس میں امامت کا درجہ حاصل کیا اور اپنے شیوخ اور اساتذہ سے اجازہ و تدریس کے ساتھ تحسین و آفرین کی سند حاصل کی۔ یہی تو آپ جامع العلوم تھے ہی، لیکن آپ کے خصوصی علم حدیث، رجال اور فقہ تھے اور ان میں بھی حدیث سے آپ کو زیادہ شغف تھا۔ اور اس میں زیادہ ناموری حاصل کی۔ امام شوکانی (م ۱۲۵۷ھ) لکھتے ہیں:-

"بعض کا قول ہے کہ (ابن حجر) فطری شاعر، ماہر محدث اور فقیہ بے بدل تھے، رجال کا معرفت ان کا استغناء، ان کے بلند و پست کی پہچان اور عمل احادیث وغیرہ کی واقفیت ان پر ختم ہو گئی۔"

اور امام سیوطی (م ۹۱۱ھ) فرماتے ہیں کہ "ان پر علم حدیث کا خاتمہ ہو گیا۔ حافظ ابن فہد کی آپ کو یوں خراج تحسین پیش کرتے ہیں کہ: "حفظ و اتقان میں ان کا کوئی جانشین نہ ہو سکا۔" امام سیوطی کا قول ہے کہ "ان کے عہد میں ان کے سوا کوئی حافظ (مراد ہے حافظ حدیث) نہ تھا۔"

سرعتِ قراءت | حافظ ابن حجر کی سرعتِ قراءت کے بعض ایسے عجیب العقول واقعات منقول

۱۔ معارف جلد ۱۰، نمبر ۳ ص ۱۹۸

۲۔ انتخاب البنیاد ص ۱۹۳

۳۔ البدر الطالع جلد ۱ ص ۲۶۱

۴۔ حسن المحاضرہ جلد ۱ ص ۱۵۳

۵۔ معارف ۳ جلد ۱۰-۱ ص ۲۰۲

۶۔ نظم العقیان ص ۳۷

ہیں جن پر اس زمانہ میں یقین کرنا مشکل ہے۔ لیکن یہ واقعات حافظ صاحب کے اکابر تلامذہ سے متواتر منقول ہیں۔ اس لیے ان کی صحت میں کوئی شک نہیں کیا جاسکتا۔
حافظ ابن فہد لکھتے ہیں:-

”آپ نے بخاری شریف ظہر و عصر کے درمیان دس مجلسوں میں ختم کی، اور مسلم شریف ڈھائی دن میں اور نسائی شریف دس مجلسوں میں ختم کی۔ مجسم صغیر للطبرانی ظہر و عصر کے درمیان ایک مجلس میں ختم کی۔“

حضرت شاہ عبدالعزیز محدث دہلوی (م ۱۳۲۹ھ) اور مولانا سید نواب صدیق حسن خان (م ۱۳۲۶ھ) نے لکھا ہے کہ آپ نے سنن ابن ماجہ کو چار مجلسوں میں ختم کیا۔
ذوق شعرو سخن | حافظ ابن حجر کو ابتدائے عمر ہی سے شعر و سخن سے خاص شغف تھا۔ اور انہوں نے اپنی فطری ذہانت کی بنا پر اس فن میں پوری مہارت حاصل کر لی تھی۔ علمائے کرام نے آپ کے ذوق شعرو سخن کا اعتراف کیا ہے۔

علامہ سیوطی لکھتے ہیں!

”شعرو ادب کی طرف توجہ مبذول کی تو ان میں بھی پوری مہارت حاصل کر لی اور کثرت سے بہت عمدہ نظمیں کہیں۔“

دیوان ابن حجر کے نام سے ان کا مجموعہ کلام بھی موجود ہے، جس میں ہر صنفِ سخن کے الگ الگ اشعار ہیں۔ یہ دیوان سات اصنافِ سخن پر مشتمل ہے۔ نبویات، طوکیات، اغوانیات، غزلیات، اعراس، موشمات، تقاطیح۔
آغازِ دیوان میں مدحِ رسولؐ ہیں ایک طویل قصیدہ ہے، جس میں صحیح بخاری کے ختم کا بھی

۱۔ صحارف جلد ۱۰ نمبر ۳ ص ۲۰۲

۲۔ بستان المحدثین ص ۱۱۳ و استخاف البنلاد ص ۱۹۳

۳۔ نظم العقیان فی اعیان الاعیان ص ۲۵

۴۔ استخاف البنلاد ص ۱۹۲

ذکر ہے۔ اس دوران کا ایک نسخہ مجھوپال میں حضرت والاجاہ محی السنہ مولانا سید نواب
صدیق حسن خاں قنوجی رئیس مجھوپال (م ۱۳۰۶ھ) کے کتب خانے میں موجود تھا۔

خاکساری و فروتنی | لیکن با این ہمہ تبحر علمی و جلالیت، شانِ فرد تنی اور تواضع کا پیکر تھے۔
اہل علم کا بڑا احترام کرتے تھے۔ اپنی رائے پر اصرار نہ تھا۔ اگر بحث میں حق واضح ہو جاتا تو
اس کو بلا تامل قبول کرتے اور اپنے قول سے رجوع کر لیتے تھے۔

منصب قضا | حافظ ابن حجر نے قضا کی آزمائشوں میں مبتلا نہ ہونے کا شروع سے
عزم کر لیا تھا۔ لیکن حکومت کی طرف سے شدت سے دباؤ ڈالا گیا تو آپ منصب قضا قبول
کرنے پر راضی ہوئے اور آپ کی منصب قضا قبول نہ کرنے کی سب سے بڑی وجہ یہ تھی کہ اس
میں بہت سی مشکلات اور آزمائشیں تھیں جیسا کہ آپ کے تلمیذ رشید حافظ سخاوی لکھتے
ہیں۔

”وہ قضا سے بہت دامن بچاتے تھے، کیونکہ اس میں بڑی مشکلات اور

آزمائشیں ہیں۔“

آپ کئی بار منصب قضا پر مامور ہوئے۔ حافظ ابن فہد کئی نے اس کی تفصیل یوں لکھی ہے:

”حافظ ابن حجر سب سے پہلے ۱۲۶۶ھ میں قاضی القضاة کے منصب پر

مامور ہوئے اور اسی سال ذیقعدہ میں اس سے گلو خلاصی حاصل کر لی۔ پھر رجب

۱۲۶۷ھ کو دوبارہ اس منصب پر فائز ہوئے، اور ۱۲۶۸ھ تک رہے۔ پھر اس کو

چھوڑ دیا۔ جمادی الاولیٰ ۱۲۶۹ھ میں تیسری بار شوال ۱۲۷۱ھ میں چوتھی بار۔

محرم ۱۲۷۵ھ میں پانچویں بار اور ربیع الثانی ۱۲۷۶ھ میں چھٹی بار قاضی ہوئے۔

درمیانی کچھ وقفوں کو چھوڑ کر ۱۲۷۶ھ سے ۱۲۷۷ھ تک برابر اس عہدہ جلیلہ پر

فائز رہے اور جمادی الثانی ۱۲۷۸ھ کو ہمیشہ کے لیے سبکدوشی حاصل کر لی۔ آپ

۱۔ فتح الباری جلد ۱ ص ۲

۲۔ الضوء الامح جلد ۲ ص ۳۸

آپ کے منصب قضاء کی مدت ۲۱ سال بنتی ہے اور اس مدت میں آپ کے ذریعہ عوام کو بڑا فائدہ پہنچا۔ ہزاروں عقدا روں کو ان کا حق ملانے

ابن حجر کا مسلک [مشاہیر علماء و ائمہ میں خاصی تعداد شوافع کی ملتی ہے۔ اس کا تاریخی سبب یہ معلوم ہوتا ہے کہ امام شافعیؒ نے (م ۲۰۴ھ) قیام مصر کے دوران اپنے مذہب کی اشاعت کے لیے بڑی جدوجہد کی تھی، جس کے لیے انہیں قزبانی بھی کرنا پڑی۔ امام شافعیؒ کے حلقہ درس سے جو فضلاء نکلے انہوں نے درس و افادہ کا سلسلہ شروع کر دیا۔ اس کے بعد چونکہ مصر کے بیشتر شیوخ و اساتذہ شافعی المسلک ہوئے۔ اس لیے ان کے تلامذہ اپنے شیوخ کے تبحر علمی اور دوسرے کمالات سے متاثر ہو کر اسی مسلک کو قبول کرتے تھے۔

اور اس طرح مصر میں شافعی مذہب کی اشاعت کے قدرتی اسباب پیدا ہو گئے جو دوسرے ملکوں کو میسر نہ آسکے۔ اسی لیے مصر کے بڑے بڑے شیوخ شافعی المسلک ہی ملتے ہیں۔

چنانچہ حافظ ابن حجر کے اکابر شیوخ اور تلامذہ کی غالب تعداد شوافع ہی کی نظر آتی ہے۔ اور طبعی طور پر حافظ صاحب بھی متشدد شافعی تھے، بلکہ ان کا تشدد و تعصب کی حدوں میں داخل تھا۔

حلیہ [حافظ ابن حجر کے تلمیذ امام سخاوی نے حافظ صاحب کا جو حلیہ تحریر کیا ہے وہ یہ ہے:-

”روشن چہرہ، دبتا ہوا قد، سفید ڈاڑھی، بڑا سر، نحیف الجثہ، فصیح اللسان،

بلند آواز اور نہایت ذکا و ذہین تھے۔“

وفات | ۲۸ رذی الحجہ ۵۵۲ھ کو شنبہ کے دن بعد نماز عشاء قاہرہ مصر میں علم و عمل کا یہ آفتاب غروب ہوا۔ اس وقت آپ کی عمر ۶۹ سال ۲ ماہ ۱۰ دن تھی۔ ان کے جنازہ میں اتنا جم غفیر تھا کہ شاید ہی کسی اور کے جنازہ میں اتنے آدمیوں نے شرکت کی ہو۔ ابن فہد کی لکھتے ہیں۔ ان کی نماز جنازہ میں بہت عظیم مجمع تھا۔ نماز جنازہ میں سلطان ظاہر حقمی اور اس کے درباریوں نے بھی شرکت کی۔ امر اور وسائے دربار ان کی لاش کو کنہ حاد نیسے والہ میں شامل تھے۔

حافظ عسقلانی کثیر التصانیف تھے۔ ان کی کتابوں کے بیان کے لیے مستقل مقالہ درکار ہے۔

تہ فیح الباری جلد ۱ ص ۴

تہ معارف نبرم جلد ۱۰۱ ص ۲۰۸

تہ معارف جلد ۱۰۱ نمبر ۴ ص ۲۶۲

تہ اسجد العلوم ص ۸۵